


KOMUNITÀ KARIŻMATIKA KATTOLIKA - BEYOND THYSELF

30 Sena mit-Twaqqif Taghha

Wiehed jista' tassew jiehu idea tajba ta' Komunità Kariżmatika meta jara l-fergha Marsija, magħrufa bhala *Beyond Thyself*. Din il-komunità ilha għaddejja għal dawn l-aħħar 30 sena b'hidma bla waqfien mingħajr daqq ta' trombi iżda b'mod determinat u magħqud qalb il-problemi li kwalunkwa komunità reliġjuża tista' tħabbat wiċċha magħhom tul is-snin. Meta wiehed jattendi laqgħa ta' din il-komunità jista' jinnota s-sens ta' koeżjoni, solidarjetà u wens li johorġu mit-talb u t-tagħlim li joffru, f'għaqda shiħa u leali lejn il-Mulej. "Nitolbu sabiex ma jkunx hemm xkiel lejn il-manifestazzjoni ta' tifhir kif jixraq lill-Mulej," qal Raymond Cutajar, membru-fundatur ta' l-istess Komunità *Beyond Thyself* f'intervista ma' dan il-fuljett. "Bdiet meta hija l-kbir Joseph, li kien membru f'Komunità Kariżmatika oħra, xtaq li jkun hemm rappreżentanza tat-Tigdid Kariżmatiku fil-parroċċa tas-SSma. Trinità fil-Marsa. Jien u l-għarusa Antida, illum il-mara tiegħi, rajna li nistghu naghmlu dan bl-għajjnuna ta' shabna, Patri Diegu



Theuma OFM Cap. li dak iż-żmien kien Kappillan ta' din il-parroċċa u Patri Charles Bugelli OFM Cap. B'hekk beda passaggj twil ta' esperjenzi qalb is-sabih u l-morr tal-hajja li għen sabiex isahhaħ lilna u lil shabna li kellhom jingħaqdu magħna. Il-Komunità *Beyond Thyself*, tul is-snin, rat membri godda li ġew minn diversi oqsma tal-hajja, fosthom għalliema, nisa tad-dar, negozjanti żgħar, skrivani, professjonisti, haddiema fil-fabbriki, romol u pensjonanti. Kibret mhux f'xi daqsijiet kbar imma biżżejjed sabiex tkompli għaddejjja għal daqshekk żmien, minkejja n-nuqqas ta' popolazzjoni fil-Marsa u minkejja li fostna nibtu hafna setet ukoll. Din il-Komunità dejjem għafset fuq l-importanza tat-talb, tal-penitenza u tas-sagrificċju bhala armi qawwija li permezz tagħhom ngħinu sabiex ingeddu wiċċ id-dinja u nkunu xhieda vera tal-Knisja Kattolika,” kompla jgħid Raymond.



Il-Komunità Karizmatika Kattolika *Beyond Thyself* tagħmel parti mill-Komunjonijiet Gruppji u Komunitajiet ta' *Tiġdid Karizmatiku Kattoliku* li hija mwaqqfa fl-Arcidjoċesi ta' Malta bhala Assoċjazzjoni Privata tal-Fidili. Din il-Komunjonijiet hi impenjata f'hidma ta' evanġelizzazzjoni fil-qawwa ta' l-Ispirtu s-Santu. Din tinkludi l-evanġelizzazzjoni ta' dawk li m'humiex membri tal-Knisja, ir-ri-evanġelizzazzjoni ta' l-Insara nominali u l-evanġelizzazzjoni tal-kultura u ta' l-istrutturi soċjali. Tant hu hekk li wahda mill-attivitajiet tat-*Tiġdid Karizmatiku* f'Malta se tkun iċ-ċelebrazzjoni tal-Pentekoste bil-partecipazzjoni ta' diversi denominazzjonijiet ohra Kristjani flimkien ma' l-Arcisqof Mons. Pawlu Cremona nhar it-13 ta' Mejju li ġej. Bhala preparazzjoni għal din il-festa tant importanti għall-Knisja Kattolika, it-*Tiġdid Karizmatiku* se jorganizza maratona ta' interċessjoni lejn il-qawmien spiritwali tal-fidili bejn it-2 u l-10 ta' Mejju fil-Kappella ta' l-ACEF fil-Furjana. Din hija prova ċara ta' kemm dan il-moviment fi hdan il-Knisja Kattolika jemmen fil-qawwa tat-talb.

F'dil-komunità tispikka wkoll il-mużika u l-għanjiet li jtkantaw, uħud minnhom stabbiliti, fosthom hafna innijiet li huma ġejjin minn gruppi Kristjani fi hdan it-*Tiġdid Karizmatiku* internazzjonali, kif ukoll mużika spiritwali oriġinali ohra, uħud minnha ispirata mill-istil *Praise*. Bhala *Chaplain* Spiritwali, din il-komunità għandha lil Patri Anton Dimech OFM Cap. li issa ilu għal hafna snin jahdem ma' din il-Komunità.

Il-Komunità Karizmatika Kattolika *Beyond Thyself* tiehu wkoll ispirazzjoni mill-Apokalissi 22 fit-Testament il-Ġdid, li, fuq fuq, jtkellem dwar is-sigra tal-hajja; sigra hawtiela li tagħti l-frott kull xahar. Dan il-passaggj Bibbliku ispira lill-komunità biex twettaq missjoni ta' evanġelizzazzjoni darba fix-xahar fil-parroċċa tagħna bl-animazzjoni tal-quddiesa ta' l-ewwel Sibb tax-xahar filgħaxija u adorazzjoni t-Tnejn ta' wara fiċ-Ċentru Parrokkjali. Fil-fatt, f'wiehed mill-eżerċizzji li sar fil-komunità stess, ittella' skeċċ ta' persuna umana u kull membru fi hdan dil-komunità studja kif jista' jagħti sehmu bit-talenti tiegħu sabiex b'hekk ikun membru shiħ ta' din il-familja. Din is-sena l-komunità għazlet bhala tema "Inqimu lil Alla b'ilbies qaddis", jiġifieri li kull membru għandu jagħti eżempju u jkun xhud ta' Kristu billi jilbes sentimenti ta' Fidi, Tama u Mhabba u billi juża t-talenti tiegħu bl-aħjar mod possibbli bhala talba fih innifsu. Waqt l-istess laqgħa wahda mill-membri qalet li dan jista' jsir bis-sawm u penitenza u hafna, hafna talb. Antida kompliet tgħid li permezz ta' l-ghodod tat-tqarbin, tar-rużarju, tal-qari mill-Bibbja, tal-ħniena, ta' l-umiltà, tat-tjieba, tas-sabar u tal-qima, wiehed jista' jkompli jgħin sabiex hafna erwieh ikunu jistgħu jersqu lejn Alla u jhalluH ihobbhom.

Għal din is-sena l-Komunità Karizmatika se tilhaq il-qofol ta' l-attivitajiet tagħha permezz ta' Manifestazzjoni Ewkaristika "Il-fedeltà tal-Mulej tibqa' għal dejjem", li se ssir nhar il-Hamis 8 ta' Mejju fis-7.00 ta' filgħaxija fuq iz-zuntier tal-Knisja tat-Trinità Qaddisa. Hi manifestazzjoni ispirata mill-Evanġelju fejn Kristu, il-Mulej tagħna, ried li jagħmel sajjieda tal-bnedmin permezz ta' l-appostli l-godda Tiegħu. Din l-attività se tkun giet wara disa' ġimghat shaħ ta' preparamenti u talb permezz ta' l-imsemmija laqgħat ta' l-istess Komunità.

EJM